

ग्राहक संरक्षण कायदा, १९८६ अन्वये  
राज्य ग्राहक तक्रार निवारण आयोगाच्या न्यायिक  
सदस्य पदावर श्री.प्रदीप बापूराव जोशी यांची  
पुनर्नियुक्ती करण्याबाबत.

### महाराष्ट्र शासन

अन्न, नागरी पुरवठा व ग्राहक संरक्षण विभाग  
शासन निर्णय क्र. नियुक्ती-२०१८/प्र.क्र. १५५/ग्रासं-४

हुतात्मा राजगुरु चौक, मादाम कामा मार्ग,

मंत्रालय (वि.), मुंबई-३२.

दिनांक:- ११ जानेवारी, २०१९

**वाचा:-** १) ग्राहक संरक्षण अधिनियम, १९८६ व महाराष्ट्र ग्राहक संरक्षण नियम, २०००

२) राज्य ग्राहक तक्रार निवारण आयोग, मुंबई यांचे पत्र क्र. राआ/महा./आस्था-३/राआ-सदस्य-  
भरती/२०१८/६५, दि.०५.११.२०१८

### **शासन निर्णय:-**

ग्राहक संरक्षण अधिनियम, १९८६ च्या तरतुदीनुसार ग्राहकांच्या तक्रारींचे निवारण करण्यासाठी राज्यामध्ये राज्य ग्राहक तक्रार निवारण आयोगाची स्थापना करण्यात आली आहे. राज्य ग्राहक तक्रार निवारण आयोगामध्ये न्यायिक सदस्याची पुनर्नियुक्ती करण्याबाबत दिनांक २०.१०.२०१८ रोजी निवडसमितीची बैठक संपन्न झाली. सदर समितीच्या बैठकीमध्ये राज्य ग्राहक तक्रार निवारण आयोगाच्या न्यायिक सदस्य पदी (Judicial Member) श्री.प्रदीप बापूराव जोशी यांची पुनर्नियुक्ती करण्याची शिफारस करण्यात आली. त्यानुसार राज्य ग्राहक संरक्षण अधिनियम, १९८६ च्या कलम १६ (३) नुसार श्री.प्रदीप बापूराव जोशी यांची राज्य ग्राहक तक्रार निवारण आयोगाच्या न्यायिक सदस्य पदी खालील अटींच्या अधीन राहून पुनर्नियुक्ती याद्वारे करण्यात येत आहे :-

- १) श्री. प्रदीप बा.जोशी यांची राज्य ग्राहक तक्रार निवारण आयोग, मुंबई येथील न्यायिक सदस्य पदी पुनर्नियुक्ती त्यांच्या वयाची ६७ वर्षे पूर्ण होई पर्यंत किंवा पुनर्नियुक्तीच्या दिनांकापासुन ५ वर्षांपर्यंत, यापैकी जे अगोदर घडेल तोपर्यंत करण्यात येत आहे.
- २) राज्य ग्राहक तक्रार निवारण आयोगाच्या न्यायिक सदस्य यांना महाराष्ट्र ग्राहक संरक्षण नियम, २००० च्या नियम ७ मधील पोटकलम १ व त्यामध्ये वेळोवेळी केलेल्या सुधारणेनुसार वेतन व भत्ते अनुज्ञेय राहतील.

- ३) राज्य ग्राहक तक्रार निवारण आयोगाचे न्यायिक सदस्य, आयोगाच्या कामासाठी दौऱ्यावर असताना, राज्य शासनाच्या प्रथम श्रेणी अधिकाऱ्यांना अनुज्ञेय असलेला प्रवास व दैनिक भत्ता मिळण्यास पात्र असतील. परंतु त्यांना विमानप्रवास तसेच, वातानुकूलित प्रथम वर्गाचा रेल्वे प्रवास अनुज्ञेय असणार नाही.
  - ४) महाराष्ट्र ग्राहक संरक्षण नियम २००० मधील ७(४) व त्यामध्ये वेळोवेळी केलेल्या सुधारणेनुसार राज्य ग्राहक तक्रार निवारण आयोगाच्या न्यायिक सदस्यांना पदावरून दूर करता येईल.
  - ५) ग्राहक संरक्षण कायदा १९८६, कलम १६ (१) (ब) (२) नुसार अध्यक्ष, राज्य ग्राहक तक्रार निवारण आयोग, मुंबई, (महाराष्ट्र राज्य) यांना असलेल्या अधिकारान्वये लोकहितास्तव किंवा प्रशासकीय कारणास्तव आवश्यक वाटल्यास संबंधित न्यायिक सदस्याची बदली राज्य आयोगाच्या अधिनस्त परिक्रमा खंडपीठात करण्यात येईल.
  - ६) संबंधित न्यायिक सदस्यांच्या सेवाविषयक बाबी ग्राहक संरक्षण कायदा, १९८६ व महाराष्ट्र ग्राहक संरक्षण नियम, २००० व त्यामधील सुधारणेनुसार राहतील.
  - ७) संबंधित न्यायिक सदस्यांची पुनर्नियुक्ती त्यांनी विहित नमुन्यातील शपथपत्र व हमीपत्र लिहून दिल्यानंतर व त्यांनी त्यांच्या पदाचा कार्यभार स्विकारल्यानंतरच प्रभावी होईल.
  - ८) संबंधित न्यायिक सदस्यांच्या पुनर्नियुक्तीचे आदेश निर्गमित झाल्याच्या दिनांकापासून १५ दिवसांत त्यांनी पदभार न स्विकारल्यास त्यांची नियुक्ती आपोआपच रद्दबातल होईल, याची संबंधितांनी नोंद घ्यावी.
२. उपरोक्त बाबींसाठी होणार खर्च, मागणी क्र.एम-२ “२४०८-अन्न साठवण व वखार साठवण (०४) (००) ग्राहक संरक्षण अधिनियम, १९८६ अंतर्गत राज्य ग्राहक संरक्षण परिषद, राज्य आयोग आणि जिल्हा मंचाची स्थापना करणे (०४) (०१) मुंबई शहर (२४०८ ०२५१) ०१” या लेखाशीर्षाखाली मंजूर अनुदानातून भागविण्यात यावा.

४. उक्त शासन निर्णय, महाराष्ट्र शासनाच्या [www.maharashtra.gov.in](http://www.maharashtra.gov.in) या संकेस्थळावर उपलब्ध करण्यात आला असून त्याचा संगणक सांकेतांक क्र. २०१९०११११६३००६२२०६ असा आहे. हा आदेश डिजिटल स्वाक्षरीने साक्षात्कृत करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( भा.बा.पाटील )

उप सचिव, महाराष्ट्र शासन.

प्रत,

- १) मा.राज्यपाल यांचे सचिव
- २) मा.मुख्यमंत्री यांचे प्रधान सचिव.
- ३) मा.मंत्री (अ.ना.पु.व ग्रा.सं.) यांचे खाजगी सचिव.
- ४) मा.राज्यमंत्री (अ.ना.पु.व ग्रा.सं.) यांचे खाजगी सचिव.
- ५) प्रधान सचिव, (विधी व न्याय विभाग ), यांचे स्वीय सहाय्यक.
- ६) प्रधान सचिव, (अ.ना.पु.व ग्रा.सं.वि.) यांचे स्वीय सहाय्यक.
- ७) उप सचिव, गां.सं.४ (अ.ना.पु.व ग्रा.सं.वि.)
- ८) वित्तीय सल्लागार व उप सचिव कार्यालय, मुंबई.
- ९) प्रबंधक, राज्य ग्राहक तक्रार निवारण आयोग, मुंबई
- १०) महालेखापाल (लेखा व अनुज्ञेयता), महाराष्ट्र १/२ मुंबई, /नागपूर
- ११) महालेखापाल (लेखा परीक्षा), महाराष्ट्र १/२ मुंबई, /नागपूर
- १२) निवासी लेखा परीक्षा अधिकारी, मुंबई (द्वारा वित्तीय सल्लागार व उपसचिव)
- १३) श्री.प्रदीप बापूराव जोशी, न्यायिक सदस्य, राज्य ग्राहक तक्रार निवारण आयोग, मुंबई
- १४) निवडनस्ती, ग्रासं-४.